

# Ir-Rebħa ta' Como 1927

*Tagħrif migbur minn Carl Farrugia*

**J**eħtiegħ immorru Como għaliex La Valette tagħraf tassew min hi u x'tista' tagħti f'Konkors bħal dan: hija għandha l-kuraġġ meħtiegħ biex tikkonkorri u għaliex trid bil-forzi tagħha kollha tagħmel għieħ lill-isem ta' Malta barra mill-pajjiż". Dan kien kliem imqanqal, fost ċapċip u entużjażmu kbir li Mro Cardenio Bott temm id-diskors tiegħu waqt il-konferenza pubblika li saret fil-każin dwar il-Konkors Bandistiku ta' Como kif giet rappurtat fil-gurnatl Malta tal-25 ta' Mejju 1927.

Kien il-Maestro Cardenio Botti li għarraf lill-Kumitat li f'Como kien se jsir Konkors Bandistiku Internazzjonali fl-okkażjoni tal-festi ċentinarji f'għieħ Alessandro Volta. Dan talbu f'ittra li nqrat fl-4 ta' Marzu 1927 fejn talab lill-Kumitat biex iwaqqaf Kummissjoni biex tistudja jekk dan setax isir.

Wara diskussjoni l-Kumitat waqqaf Kummissjoni bl-isem ta' Pro Gita Como fejn inhattru bħala membri Mro C. Botti, is-Sur G. Tua, Dr. W. Harding u Dr A. Stilon Depiro. Ir-rapport minn

din il-Kummissjoni wasal għand il-Kumitat li approva fil-principju li l-Banda tieħu sehem. Fis-Seduta Ġenerali tat-18 ta' Marzu 1927 wara li s-Sur G. Tua għarraf lis-Soci bid-dettalji tar-rapport, is-seduta tat l-approvazzjoni.

Wara li ttieħdet id-deċiżjoni, Mro Botti beda bil-kunċerti li baqgħu sejrjn sa jumejn qabel it-tluq tal-banda għal Como filwaqt li twaqqfet Kummissjoni Speċjali.

Il-Banda telqet minn Malta fit-23 ta' Awwisu u waslet Como fis-26 ta' Awwissu filgħodu. Fl-istazzjon ntlagħhet mill-awtoritajiet lokali. Kellha jakkumpanjawha s-Sur Giovanni Caruana, is-Sur Paolo Spiteri, is-Sur Giuseppe Attard, is-Sur Vincenz Farrugia u s-Sur Carmelo Farrugia.

Il-konkors fetaħ is-Sibt 27 ta' Awwissu filgħodu fit-Teatro Sociale bil-lettura a prima vista li ħadu sehem biss il-Baned "Prima Categoria" u l-Baned tal-"Categoria Superiore-Eccellenza". Fil-kategorija "Superiore-Eccellenza" kien hemm il-



*Dehra tat-Teatro Sociale fejn sar il-Konkors Bandistiku Internazzjonali ta' Como*







*Dehra tal-Istadium fejn sar il-Kunċert Finali u fejn thabbar il-verdett finali*

Banda King's Own ta' Malta taht id-direzzjoni ta' Mro Aurelio Doncich u l-Banda La Valette taht id-direzzjoni ta' Mro Cardenio Botti.

Il-Banda La Valette esegwiet il-bicċa muzika li tatha l-gurija dak il-hin bla qatt ma kienet ratha qabel, b'perfezzjoni u intonazzjoni impekkabli, u kemm is-Surmast Botti kif ukoll il-bandisti ħargu mit-teatru ferhanin bl-esekuzzjoni li taw.

Wara l-banda qieghdet kuruna tal-fjuri biż-żigarelli bojod u ħomor taht il-monument ta' Alessandro Volta. Wara marret il-Muniċipju fejn daqqet l-Innu Inġliż, Taljan u ta' La Valette. Il-Banda ntaqgħet b'ċapċip minn kull fejn għaddiet.

Fis-siegħa ta' waranofsinar beda l-konkors tal-Esekuzzjoni fit-Teatro Sociale li fih ħadu sehem il-Baned tal-Categoria Superiore - Eccellenza, Prima Categoria u Seconda Categoria. Il-banda La Valette ħadet sehem fil-Kategorija Superiore-Eccellenza fejn daqqew ir-Ridda Infernale tal-Opra Asrael ta' Franchetti li ntgħazlet mill-gurija flimkien mal-Preludio tal-Maestri Cantori ta' Wagner. Min-naħa tagħha l-banda King's Own daqqet is-Sinfonija Malta ta' Paolino Vassallo kif ukoll ir-Ridda Infernale.

Il-Hadd 28 ta' Awwissu fit-8.00am infetaħ il-Konkors tal-Unur fl-istess Teatru. Bdew il-Baned tas-Seconda Categoria u wara tal-Prima Categoria. Fil-11.30am beda l-konkors tal-Categoria Superiore-Eccellenza fejn il-banda King's Own daqqet is-Sinfonija Struensee ta' Meyerbeer filwaqt li l-Banda La Valette daqqet il-Marcia Funebre tal-Opra Il Crepuscolo degli Dei ta' Wagner.

Filgħaxija l-banda daqqet programm sabiħ fil-Villa Olmo.

Għall-ħabta tad-9.00pm sar il-Kunċert Finali fl-istadium li kien miksi bin-nies. F'dan il-kunċert finali kellu jithabbar il-verdett finali tal-Ġurija. Il-banda daqqet il-primo u secondo tempo tal-Quinta Sinfonia ta' Beethoven. L-esekuzzjoni perfetta tal-Quinta Sinfonia ntlagħet b'applawsu kbar u b'għajjat ta' "bravi, bravi". Wara l-banda daqqet l-Innu Inġliż, Taljan, Giovinezza u spiċċat bl-innu tal-banda li tant intgħogob li kwazi l-poplu kollu beda jkanta mal-banda.

Hekk kif spiċċa l-kunċert, mill-gallerija tal-istadium inqara l-verdett finali tal-Ġurija, verdett li kulhadd kien qed jistenna b'ansjeta.





L-ewwel inqara l-verdett tas-Seconda Categoria u imbagħad tal-Prima Categoria. Fl-aħħar inqara l-verdett tal-Categoria Superiore Eccellenza li kien dan:

#### KONKORS TAL-LETTURA A PRIMA VISTA

L-ewwel premju ma gie mogħti lil ħadd. It-tieni Premju lill-Filarmonica “La Valette” ta’ Malta: medalja tad-deheb tal-Fr. Uff. Stucchi. It-tielet premju lill-Banda “King’s Own” ta’ Malta: medalja tal-vermeil kbira tal-Kamra tal-Kummerç ta’ Como.

#### KONKORS TAL-ESEKUZZJONI

L-ewwel premju lill-Filarmonica “La Valette” ta’ Malta: tazza tal-fidda tal-Komm. Carlo Bianchi. It-tieni Premju lill-Banda “King’s Own” ta’ Malta: medalja tal-vermeil kbira tal-Komm. Stucchi.

#### KONKORS TAL-UNUR

L-ewwel premju lill-Filarmonica “La Valette” u lill-Banda “King’s Own” ta’ Malta (pari merito) u jieħdu L.8000 kull waħda. Premju tad-Direzzjoni lis-Surmast Cav. Cardenio Botti tal-Filarmonica “La Valette”, skont art.26 tar-regolamenti tal-konkors: midalja tad-deheb tad-Dar Editrici Musicali G. Ricordi e Co.

Diffiċli wieħed jiddeskrivi l-ferħ tal-bandisti u tal-partitarji ta’ La Valette hekk kif semgħu jinqara dan il-verdett kif ukoll mill-pubbliku preżenti.


Il-Banda wara ħarġet mill-istadium imdawra b’għadd kbir ta’ nies u baqgħet sejra dritt Piazza Cavour fejn daqqet l-Innu Inġliż, Taljan, Giovinezza u l-Innu La Valette. Wara mbagħad immarċjat lura lejn il-lukanda fost briju kbir.

L-ghada filgħodu l-banda telqet lejn Milan fejn filgħaxija tat kuncert fi Piazza della Scala li attendew għalih għoxrin elf ruħ. Wara l-banda telqet lejn Ruma.

Fil-31 ta’ Awwissu l-banda esegwiet programm fil-pjazza tal-Pincio. Fl-1 ta’ Settembru l-banda attendiet għall-Udjenza tal-Banda mal-Papa Piju XI. Il-Banda flimkien mad-Direttur u l-membri tal-kumitat intlaqgħu fis-sala tal-udjenzi, il-bandisti li kienu lebsin l-uniformi, il-membri u s-Surmast Botti sellmulu waqt li b’sinjal ta’ rispettt, niżlu għarkubbtejhom. Wara xi membri tal-kumitat żaru lill-Ambaxxatur Inġliż f’Ruma.

Hekk kif waslet Malta fit-3 ta’ Settembru filgħodu l-banda ntlaqgħet minn folla kbira li tathom merħba. Wara li niżlu l-art il-bandisti telgħu bil-karozzi sal-Każin fost id-delirju tal-partitarji, iċ-ċapċip, tixjir tal-bnadar u tfigħ tal-fjuri. Fil-każin sar riċeviment kbir fejn kien hemm preżenti l-Vigarju u għaqdiet kulturali u artistiki u s-soċi kollha.

*Tagħrif migbur mill-ktieb “La Valette” - 100 sena ta’ storja tal-Kan. John Ciarlò*



*Il-Banda quddiem il-Vatikan wara l-Konkors ta’ Como*





le Bande di recente formazione o comunque  
 non sufficientemente preparate a gare internazionali,  
 ad astenersi nel proprio interesse da esibizioni per  
 nulla governi. Invita infine i Direttori a non  
 dimenticare troppo spesso, come hanno fatto alcuni,  
 la nostra letteratura classica e moderna, che appunto  
 perché nostra può servire meglio di ogni altra  
 a giustificare l'esistenza delle bande, organizzati  
 di sana divulgazione fra le masse popolari.

Il Presidente Carmand Lepetit  
Giorgio Ferracchia

Amigo Cappellati A. Amadi

Il Segretario Michelangelo Albano

Parti mir-rapport tal-Gurija tal-Konkors ta' Como



Il-faccata tal-Kazin turi r-rizultat tal-Konkors ta' Como







*Il-Premju għall-eżekuzzjoni fil-Konkors ta' Como*



*Iċ-ċekk ta' L.8000 li ħadet is-Società li kien il-Premju tal-Konkors tal-Unur  
Omaggio a Giuseppe Verdi*